

अन्न सुरक्षा व मानदे अधिनियम २००६, नियम व नियमन २०११

गुटखा, पानमसाला, स्वादिष्ट / सुगंधित तंबाखू, स्वादिष्ट/ सुगंधित सुपारी, खर्चा हे पदार्थ अन्य कोणत्याही नावाने संबोधिले जात असतील असे सर्व अन्न पदार्थांचे साठवणूक, वितरण आणि विक्रीवरील प्रतिबंधी आदेशांच्या अंमलबजावणीबाबत

महाराष्ट्र शासन

ग्राम विकास विभाग

शासन परिपत्रक क्रमांक: व्हीपीएम-२०११/प्र.क्र.३६३/पंरा-३

बांधकाम भवन, २५, मझबान पथ, फोर्ट,

मुंबई - ४०० ००९.

तारीख: २४ सप्टेंबर, २०१३.

प्रस्तावना -

शासनाने अन्न सुरक्षा व मानदे अधिनियम २००६ मधील कलम ३० (२) (अ) अन्वये प्रतिबंधी आदेश राज्यात निर्गमित केले आहे. सदर अधिसूचनेमुळे गुटखा, पानमसाला, स्वादिष्ट/ सुगंधित तंबाखू, स्वादिष्ट/ सुगंधित सुपारी, खर्चा हे पदार्थ अन्य कोणत्याही नावाने संबोधिले जात असतील असे सर्व अन्न पदार्थांचे उत्पादन, साठवणूक, वितरण आणि विक्रीवरील प्रतिबंध करण्यात आलेला असून मानवी जीवनावर त्याचे घातक परिणाम होत असल्याने या अधिनियमानुसार गुटखा, पानमसाला, स्वादिष्ट/ सुगंधित तंबाखू, स्वादिष्ट/ सुगंधित सुपारी, खर्चा ह्या पदार्थांच्या विक्रीवर बंदी करण्यात आली आहे. म्हणून ग्रामपंचायतींनी याबाबत कोणती कार्यवाही करावी याबाबत ग्रामपंचायतींना सूचना देण्याची बाब शासनाच्या विचाराधीन होती तसेच तंबाखू व गुटखा व तत्सम पदार्थ चघळण्यामुळे झालेल्या कर्क रोगामुळे होणारे मृत्यु हे देखील गंभीर विषय आहेत. त्यामुळे या महत्वाच्या ज्वलंत प्रश्नावर प्रत्येक ग्रामसभेच्या प्रत्येक सभेमध्ये हा कायमचा विषय ठेवण्याबाबत ग्रामपंचायतींनी करावयाची कार्यवाही याबाबत खालील प्रमाणे सूचना देण्यात येत आहेत.

शासन परिपत्रक

ग्रामसभा पंचायत राज संस्थेमधील महत्वाचे अंग असल्याने ग्रामसभांचे बळकटीकरण करण्याची आवश्यकता लक्षात घेवून महाराष्ट्र शासनाने वेळोवेळी सुधारणा करून विविध तरतुदी केल्या आहेत. त्याअन्वये दरवर्षातून किमान चार वेळा ग्रामसभा घेण्यात येतात. त्या ग्रामसभेच्या प्रत्येक सभेमध्ये हा विषय कायमचा असावा.

२. जिल्हा परिषद/पंचायत समिती/ग्रामपंचायतीचे पदाधिकारी यांनी ग्रामसभेत सदर आदेशाबाबत जनतेस माहिती द्यावी व जनजागृती करण्याबाबत सर्वाना कळवावे व गावात कोठे गुटखा, पान मसाला, स्वादिष्ट/ सुगंधित तंबाखू, स्वादिष्ट/ सुगंधित सुपारी, खर्चा हे पदार्थ अन्य कोणत्याही नावाने संबोधिले जात असतील असे सर्व अन्न पदार्थांचे उत्पादन, साठवणूक, वितरण आणि विक्रीवरील प्रतिबंध करण्यात

आलेला असून मानवी जीवनावर त्याचे घातक परिणाम होत असल्याने याबाबत उल्लंघन होत असल्यास संबंधित अन्न व औषध प्रशासन या कार्यालयास व स्थानिक पोलीसांना सूचित करण्यात यावे.

३. हे परिपत्रक सर्व मुख्य कार्यकारी अधिकारी, जिल्हा परिषद, यांनी सर्व ग्रामपंचायतीच्या निदर्शनास आणावे व वरील सूचनांप्रमाणे कार्यवाही होईल हे पहावे.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०९१९१३३४३९६६२० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(एस.एस.संधू)

प्रधान सचिव, महाराष्ट्र शासन.

प्रत,

- १) मा.मुख्यमंत्री यांचे प्रधान सचिव, मंत्रालय, मुंबई-३२
- २) मा.उप मुख्यमंत्री यांचे सचिव, मंत्रालय, मुंबई-३२
- ३) मा. मंत्री (ग्राम विकास) यांचे खाजगी सचिव, मंत्रालय, मुंबई-३२
- ४) मा. मंत्री (सार्वजनिक आरोग्य) यांचे खाजगी सचिव, मंत्रालय, मुंबई-३२
- ५) मा. राज्यमंत्री (ग्राम विकास) यांचे खाजगी सचिव, मंत्रालय, मुंबई-३२
- ६) मा.राज्यमंत्री (सार्वजनिक आरोग्य)यांचे खाजगी सचिव, मंत्रालय, मुंबई-३२
- ७) मा. मुख्य सचिव, महाराष्ट्र राज्य, मंत्रालय, मुंबई-३२
- ८) सर्व विधानसभा व विधान परिषद सदस्य, विधानमंडळ सचिवालय, विधानभवन, मुंबई
- ९) मा.प्रधान सचिव यांचे स्वीय सहाय्यक
- १०) सर्व विभागीय आयुक्त
- ११) सर्व जिल्हा परिषदांचे मुख्य कार्यकारी अधिकारी
- १२) सर्व जिल्हा परिषदांचे उप मुख्य कार्यकारी अधिकारी
- १३) सर्व गट विकास अधिकारी, पंचायत समिती
- १४) सर्व मंत्रालयीन विभाग
- १५) ग्राम विकास व जलसंधारण विभागाचे सर्व पर्यवेक्षकीय अधिकारी व कार्यासन अधिकारी
- १६) निवड नस्ती (पंरा-३)